

kanaka dhārā stotram

vande vandāru mandāramindirānanda kandalaṃ
amandānanda sandoha bandhuraṃ sindhurānanam

aṅgaṃ hareḥ pulakabhūṣaṇamāśrayantī
bhṛṅgāṅganeva mukuḷābharaṇaṃ tamālam |
aṅgīkṛtākḥila vibhūtirapāṅgalīlā
māṅgalyadāstu mama maṅgaḷadevatāyāḥ || 1 ||

mugdhā muhurvidadhatī vadane murāreḥ
prematrapāpraṇihitāni gatāgatāni |
mālādṛśormadhukarīva mahotpale yā
sā me śriyaṃ diśatu sāgara sambhavā yāḥ || 2 ||

āmīlitākṣamadhigyama mudā mukundam
ānandakandamanimeṣamanaṅga tantram |
ākekarasthitakanīnikapakṣmanetraṃ
bhūtyai bhavanmama bhujāṅga śayāṅganā yāḥ || 3 ||

bāhvantare madhujitaḥ śritakaustubhe yā
hārāvaḷīva harinīlamayī vibhāti |
kāmapradā bhagavato₂pi kaṭākṣamālā
kaḷyāṇamāvahatu me kamalālayā yāḥ || 4 ||

kālāmbudāli lalitorasi kaiṭabhāreḥ
 dhārādhare sphurati yā taṭidaṅganeva |
 mātussamastajagatāṃ mahanīyamūrṭiḥ
 bhadraṇi me diśatu bhārgavanandanā yāḥ || 5 ||

prāptam padam prathamataḥ khalu yatprabhāvāt
 māṅgalyabhāji madhumāthini manmathena |
 mayyāpatettadiha mantharamīkṣaṇārtham
 mandālasam ca makarālaya kanyakā yāḥ || 6 ||

viśvāmarendra pada vibhrama dānadakṣam
 ānandaheturadhikaṃ muravidviṣo²pi |
 īṣanniṣīdatu mayi kṣaṇamīkṣaṇārtham
 indīvarodara sahodaramindirā yāḥ || 7 ||

iṣṭā viśiṣṭamatayopi yayā dayādra
 dṛṣṭyā triviṣṭapapadam sulabham labhante |
 dṛṣṭiḥ prahrṣṭa kamalodara dīptiriṣṭam
 puṣṭim kṛṣiṣṭa mama puṣkara viṣṭarā yāḥ || 8 ||

dadyāddayānu pavano draviṇāmbudhārām
 asminnakiñcana vihaṅga śísau viṣaṅge |
 duṣkarmagharmamapanīya cirāya dūram
 nārāyaṇa praṇayinī nayanāmbuvāhaḥ || 9 ||

gīrdevateti garuḍadhvaja sundarīti
 śākambarīti śaśīśekhara vallabheti |
 sṛṣṭi sthiti praḷaya keḷiṣu saṁsthitāyai
 tasyai namastribhuvanaika gurostaruṇyai || 10 ||

śrutyai namo॑stu śubhakarma phalaprasūtyai
 ratyai namo॑stu ramaṇīya guṇārṇavāyai |
 śaktyai namo॑stu śatapatra nīketanāyai
 puṣṭyai namo॑stu puruṣottama vallabhāyai || 11 ||

namo॑stu nāḷīka nibhānanāyai
 namo॑stu dugdhodadhi janmabhūmyai |
 namo॑stu somāmṛta sodarāyai
 namo॑stu nārāyaṇa vallabhāyai || 12 ||

namo॑stu hemāmbuja pīṭhikāyai
 namo॑stu bhūmaṇḍala nāyikāyai |
 namo॑stu devādi dayāparāyai
 namo॑stu śārṅgāyudha vallabhāyai || 13 ||

namo॑stu devyai bhṛgunandanāyai
 namo॑stu viṣṇorurasi sthitāyai |
 namo॑stu lakṣmyai kamalālayāyai
 namo॑stu dāmodara vallabhāyai || 14 ||

namo॑stu kāntyai kamalekṣaṇāyai
 namo॑stu bhūtyai bhuvanaprasūtyai |
 namo॑stu devādibhirarcitāyai
 namo॑stu nandātmaja vallabhāyai || 15 ||

sampatkarāṇi sakalendriya nandanāni
 sāmrajya dānavibhavāni saroruhākṣi |
 tvadvandanāni duritā haraṇodyatāni
 māmeva mātaraṇiṣaṃ kalayantu mānye || 16 ||

yatkaṭākṣa samupāsanā vidhiḥ
 sevakasya sakalārtha sampadaḥ |
 santanoti vacanāṅga mānasaiḥ
 tvāṃ murāriḥṛdayeśvarīṃ bhaje || 17 ||

sarasijanilaye sarojahaste
 dhavaḷatamāṃśuka gandhamālyāśobhe |
 bhagavati harivallabhe manoṅṇe
 tribhuvanabhūtikarī prasīdamahyam || 18 ||

digghastibhiḥ kanaka kumbhamukhāvasṛṣṭa
 svarvāhinī vimalacārujalāplutāṅgīm |
 prātarnamāmi jagatāṃ jananīmaśeṣa
 lokadhinātha gr̥hiṇīmamṛtābdhiputrīm || 19 ||

kamale kamalākṣa vallabhe tvam
karuṇāpūra taraṅgitairapāṅgaiḥ |
avalokaya māmakiñcanānām
prathamam pātramakṛtimam dayāyāḥ || 20 ||

devi prasīda jagadīśvari lokamātaḥ
kaḷyāṇagātri kamalekṣaṇa jīvanāthe |
dāridryabhītihṛdayam śaraṇāgatam mām
ālokaya pratidinaṃ sadayairapāṅgaiḥ || 21 ||

stuvanti ye stutibhiraṃbhiranvahaṃ
trayīmayīm tribhuvanamātaram ramām |
guṇādhikā gurutura bhāgya bhāginaḥ
bhavanti te bhuvi budha bhāvitāśayāḥ || 22 ||

suvarṇadhārā stotram yacchaṅkarācārya nirmitam
trisanthyam yaḥ paṭhennityam sa kuberasamo bhavet ||